

---

Shivaramakrishnasudhikritam Jalakantheshvara Shatakam

శివరామకృష్ణసుధీకృతం జలకణ్ఠేశ్వరశతకమ్

Document Information



---

Text title : Shivaramakrishnasudhikritam Jalakantheshvara Shatakam

File name : shivarAmakRRiShNasudhIkRRitaMjalakaNTheshvarashatakam.itx

Category : shiva, shataka

Location : doc\_shiva

Author : Shivaramakrishna Sudhi

Proofread by : Sivakumar Thyagarajan Iyer

Description/comments : 32 in Stotrasamuchchaya 1, Edited by Pandit K. Parameshwara Aithal

Latest update : September 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 23, 2023

*sanskritdocuments.org*



శివరామకృష్ణసుధీకృతం జలకణ్ఠేశ్వరశతకమ్



(3-౨)

ఓం శ్రీగణేశాయ నమః ।

వాణీశప్రముఖాఖిలామరశిరోరాజత్కరీటాఞ్చుల-

ప్రోతస్ఫూర్ణదమన్దదివ్యమణిభాభాస్వత్పదామ్భోరుహమ్ ।

కున్దేన్దదు్యతిజిష్ణుపాదనఖరప్రోద్యత్ప్రభాసున్దరం

వన్దే తం జలకణ్ఠదేవమనిశం వన్దారుచిన్తామణిమ్ ॥ ౧ ॥

కారుణ్యార్ద్రకటాక్షవీక్షణలవైరుద్గాఢనిర్మాపిత-

త్త్రైలోక్యం స్ఫురదభ్రవారణగతిం (లేఖావలి) దేవాసురైర్వన్దితమ్ ।

సేవానమ్రసురేన్ద్రమాలిమధుపవ్యాశీఢపాదామ్బుజం

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨ ॥

ఉన్మత్తద్విపరాజపర్వతమహాదమ్బోలిధారావహం

నిర్యేతోదయమద్వయం సురుచిరాకారం కృపాశేవధీమ్ ।

వైయాఘ్రీం త్వచమాయతాం చటపటధ్వానాం వసానం కఠౌ

వన్దే తం జలకణ్ఠదేవమనిశం వన్దారుచిన్తామణిమ్ ॥ 3 ॥

నానావేదశిరోభిరున్నతగుణైః సంవేద్యముద్యత్ప్రభం

కైలాసాచలసౌధసీమ్ని సతతం ఖేలన్తముచ్చైస్తరామ్ ।

అచ్ఛాభీ రుచిబిర్దిశామపి ముఖం కుర్వన్తమాపాణ్డరం

వన్దే తం జలకణ్ఠదేవమనిశం వన్దారుచిన్తామణిమ్ ॥ ౪ ॥

నీహారాచలకన్యయా సహ తయా నిత్యం సమాలిఙ్గితం

నిత్యానన్దమనన్తమాదిరహితం శ్రీనీలకణ్ఠం శివమ్ ।

యక్షేశాయ నిధిప్రదం నిజపదానన్త్రాయ ముక్తిప్రదం (సాయుజ్యదం)

వన్దే తం జలకణ్ఠదేవమనిశం వన్దారుచిన్తామణిమ్ ॥ ౫ ॥

ఆధారాదిషు మణ్ణపేషు చ మిథో భిన్నేషు నానాత్మనా

నానాశక్తిభిరన్విత్తన్తనుభృతాం దేహాభిధానే పురే ।

నాడ్యా యస్తు సుషుమ్నయా పరిచితస్తద్బ్రహ్మారస్థజ్ఞతో  
వన్దే తం జలకణ్ఠదేవమనిశం వందారుచింతామణిమ్ ॥ ౬ ॥

యేనానాహి జటాకటాహకుహారే గజ్ఞా చ తత్తాదృశీ  
యేనాదాహి లలాటనేత్రదహనస్యార్చిర్నికాయైరజః ।  
యస్యాస్యజ్ఞీ భజతే జనాయ జగతీశ్లాఘ్య దదాతే శ్రియో  
వన్దే తం జలకణ్ఠదేవమనిశం వందారుచింతామణిమ్ ॥ ౭ ॥

యస్య స్మేరకటాక్షవీక్షణబలాత్ త్రైలోక్యసంరక్షణం  
సమ్ప్రాప్నోతిసృణాం పురామివ పునస్తస్య క్షణాజ్ఞాయతే ।  
యస్మాదస్య సముద్భవశ్చ పృషతాం వారామివాధీశితు-  
ర్వన్దే తం జలకణ్ఠదేవమనిశం వందారుచింతామణిమ్ ॥ ౮ ॥

యః కాలం ప్రపివేష యం గిరిసుతా శిశ్లేష యేన స్మరో  
నిర్దగ్ధః పరమార్థశాస్త్రకుశలా యస్మై నమస్కర్వతే ।  
యస్మాన్నాన్యదిదం చ యస్య కలయా యస్మిన్ పునర్లీయతే  
వన్దే తం జలకణ్ఠదేవమనిశం వందారుచింతామణిమ్ ॥ ౯ ॥

పాశగస్తశిరోధిమప్యథ నిజస్వీయాజ్ఞీపజ్కేరుహ-  
ద్యన్త్యాన్తైకపరం మృకణ్ఠతనయం విశ్వైకసాక్షీ హి యః ।  
సద్యః ప్రోద్యదమన్దస్వతకృపాసారస్తథాపాలయద్  
వన్దే తం జలకణ్ఠదేవమనిశం వందారుచింతామణిమ్ ॥ ౧౦ ॥

చన్ద్రాన్కానలవిద్యుతః సురుచయో యస్యాంశభాసాశ్రితాః  
చేష్టన్తే యదనుప్రవేశవశతః సత్యం జగన్వృణ్ణాసా ।  
యదోద్భదాయ మునీశ్వరాశ్చిరతరం తీవ్రం తపః కుర్వతే  
వన్దే తం జలకణ్ఠదేవమనిశం వందారుచింతామణిమ్ ॥ ౧౧ ॥

యః కల్పద్రుమమూలభూతలమలఙ్కర్వంశ్చతుర్భుః స్వకై-  
రిష్టార్థాభయకృష్ణసారపరశూన్ హస్తైర్దధానః క్రమాత్ ।  
వామాఙ్గస్థితయోమయా కృతపరీరమ్భాత్సవః శోభతే  
వన్దే తం జలకణ్ఠదేవమనిశం వందారుచింతామణిమ్ ॥ ౧౨ ॥

యః శుద్ధస్ఫటికోపమేన వపుషా సర్వా దిశః శోభయన్  
సోమాస్కన్దవినాయకః సహ గణైః కైలాసశైలాఙ్గణే ।  
దేవైర్విష్ణుపురోగమైరపి యథాకాలం ముహుః సేవ్యతే

వందే తం జలకణ్ఠదేవమనిశం వందారుచింతామణిమ్ || ౧౩ ||

జాత్యన్దోఽపి మహాజడోఽపి విగలత్ప్రాణోఽపి నిఃసోఽపి వా  
రోగార్దోఽపి భయాకులోఽపి సుతరాం ప్రాప్తోఽపి కష్టాం దశామ్ |  
యత్సేవాసమకాలమేవ లభతే వాఙ్మానుకూలం ఫలం

వందే తం జలకణ్ఠదేవమనిశం వందారుచింతామణిమ్ || ౧౪ ||

యత్పాదామ్బుజదర్శనాయ స హరిః పాతాలలోకానధః  
ప్రావిశ్యాభిగవేషయన్నపి మనాగప్రాప్య కామం పునః |  
ఆగత్యారమహం జడోఽస్మృతితరామిత్సుక్తితః పూజ్యతే  
వందే తం జలకణ్ఠ దేవమనిశం వందారుచింతామణిమ్ || ౧౫ ||

వేధాః సర్వవరాచరవ్రజవిధాదజ్ఞోఽపి యన్మస్తకా-  
లోకాయ స్ఫుటమూర్ధ్వలోకమఖిలం గత్వాపి భూయః పతన్ |

భ్రశ్యత్కేతకసజ్జతోఽన్యతగిరా స్థానార్చనైర్వర్జితో  
వందే తం జలకణ్ఠదేవమనిశం వందారుచింతామణిమ్ || ౧౬ ||

యః సర్వం సవరాచరం జగదిదం నిర్మాతి నర్మాణి చ  
ప్రాపయ్యావతి తత్ పునశ్చ సమయే యః సంహరత్స్వంతః |  
సృష్ట్యాదిత్రయసాక్షిమాత్రకతయా యః కేవలో వర్తతే  
వందే తం జలకణ్ఠదేవమనిశం వందారుచింతామణిమ్ || ౧౭ ||

యశ్చైకోఽఖిలభూతసంతతిగుహాగృథః ప్రకాశాత్మకో  
ఽఘృచ్చైర్వాప్యస్య జగన్తి రాజతి పరిచ్ఛిన్నోఽపి యః ప్రాణిషు |  
కర్మాధ్యక్షతయా స్థితో భవతి యః సాక్షీ పరం నిర్గుణో  
వందే తం జలకణ్ఠదేవమనిశం వందారుచింతామణిమ్ || ౧౮ ||

ద్రష్టాపి స్వయమస్య యస్తు జగతః సర్వస్య నో దృశ్యతే  
మంతా యస్తు న మన్యతేఽపి విబుధైః శ్రోతాపి న శ్రూయతే |  
చక్రా న స్ఫుటముచ్యతే క్వచిదపి జ్ఞాతాపి న జ్ఞాయతే  
వందే తం జలకణ్ఠదేవమనిశం వందారుచింతామణిమ్ || ౧౯ ||

ఋగ్భిర్యం మఖినో మఖేషు నియతాః శంసన్తి మస్త్రైః పునః  
సద్రవ్యైర్వజుషాం యజన్తి విలసద్ధానైశ్చ యం సామఖిః |  
బ్రహ్మీద్యాః కిల సంస్తువన్తి యదనుధ్యానాదపాస్తైహికా  
వందే తం జలకణ్ఠదేవమనిశం వందారుచింతామణిమ్ || ౨౦ ||

యోఽన్తః స్థావరజుగ్మేషు చ బహిశ్చోర్ధ్వం విరాజత్యధః

కర్తా కారయితా క్రియాపి చ హవిరోబ్ధా చ బోధ్యశ్చ యః ।

బోధశ్చ ప్రభవన్త్యమన్దమతయో యద్వేదనప్రోద్యమా

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౧ ॥

యద్బోధాయ కిలాచరన్తి సుమహత్ తీవ్రం తపో యోగినో

యాగం భూపరిచక్రమం నిరశనం తీర్థాభిషేకం ముహుః ।

దానాని ప్రథితాని షోడశ మహారాజాశ్చ భోగత్యజో

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౨ ॥

కేచిద్ధన్యతమాః స్థిరా అపి గృహే సద్దేశికోక్త్యా స్ఫుటం

శ్రుత్యన్తార్థమనన్తసౌఖ్యగమకం భూయస్తరాం జానతే ।

గాహన్తేఽపి చ పుణ్యతీర్థనికరం యస్య ప్రసాదాత్ పరం

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౩ ॥

యం ధ్యాయన్ మనసి క్షణం గిరిజయా గాఢోపగూఢం ప్రభుం

సస్కన్తం సవినాయకం సురగణాధ్యక్షం మహోఽశ్రయమ్ ।

స్వారాజ్యం చ చరాచరస్య భజతే సర్గాదిషు ప్రాభవం

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౪ ॥

యత్పాదామ్బురుహార్చనం సవినయం స్వస్యేక్షణామ్బురుహో

పద్మస్థానజషా విధాయ భగవాన్ నారాయణస్తరక్షణాత్ ।

భక్తాగ్రేసరతామవాప్య సరసీజాతాక్షతామభ్యగాత్

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౫ ॥

వేదాన్తా నిఖిలా యమేవ పరమాత్మానం సమాచక్షతే

యత్తత్త్వావగమాయ నిశ్చితధియో ముహ్యన్తి నానాగిరా ।

శుద్ధం బుద్ధమనన్తముజ్జితగుణం శంసన్తి యం చాగమా

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౬ ॥

కోపవ్యాకులితేన దారుకవనే సంస్థాస్సునా భూసుర-

న్వ్రాతేనేరితయోర్మహాబలయుజోః శార్దూలమత్తేభయోః ।

ఉత్పాల్కోగమనీయతాం విదధతీం యః పర్యధత్త త్వచం

వన్దే తం జలకణ్ఠదేవమనిశం వన్దారుచిన్తామణిమ్ ॥ ౨౭ ॥

శత్రూన్ మారయతాభివారవిధినా ప్రోత్సాహితో హవ్యవాట్

క్షోణీదేవగణైస్త్విషా దశ దిశః సాబోపమాహిణ్ణయన్ |  
 యేనాదాయ కరేణ లోచనపదం నిన్యేఽధిఫాలాన్తరం  
 వన్దే తం జలకణ్ఠదేవమనిశం వన్దారుచిన్తామణిమ్ || ౨౮||

యస్యాగారతి కాననం పితృపతేరుజ్జైర్చుర్మణీహారతి  
 గ్రీవాయాం ఫణినాం కులం హిమకరో బాలః సదాపీడతి |  
 భస్మాలేపతి దన్తిచర్మ వసనత్యుజ్ఞా మహాన్ వాహతి  
 వన్దే తం జలకణ్ఠదేవమనిశం వన్దారుచిన్తామణిమ్ || ౨౯||

యేనాదాహి పురత్రయం మదనవద్ యేనోద్ధృతం చన్ద్రవద్  
 గజ్ఞామ్భుః శిరసి ప్రసర్పతి తనౌ యస్యాహిరాడ్ భస్మవత్ |  
 యస్య ప్రీతిపదం భవత్యనుకలం నన్దీశ్వరః స్కన్దవద్  
 వన్దే తం జలకణ్ఠదేవమనిశం వన్దారుచిన్తామణిమ్ || ౩౦||

శక్తిర్యస్య పునస్త్రిలోకజనసీ మాయా పరా శామ్భవీ  
 సత్యజ్ఞానమయీశ్వరీ పరశివా దుర్గామ్భికా చణ్డికా |  
 ఇత్యాఖ్యా బహుధా పురాణనిగమఖ్యాతా జరీజృమ్భతే  
 వన్దే తం జలకణ్ఠదేవమనిశం వన్దారుచిన్తామణిమ్ || ౩౧||

యస్మాజ్జన్మ దివో భువశ్చ సవితుశ్చన్ద్రస్య వహ్నోర్విధే-  
 ర్విష్ణోశ్చ త్రిదివోకసాం శతమఖాదీనాం మహాతేజసామ్ |  
 సిద్ధం సోమ ఇతి శ్రుతిర్భగవతీ తత్ర ప్రమాణం మహద్  
 వన్దే తం జలకణ్ఠదేవమనిశం వన్దారుచిన్తామణిమ్ || ౩౨||

ఇన్ద్రాగ్నీ యమమిత్రమారుతహరిబ్రహ్మాది ముఖ్యాన్ సురా-  
 నేకం యం పరమామనన్తి బహుధా విప్రాస్తు విజ్ఞానినః |  
 ఇన్ద్రం మిత్రమితి శ్రుతిః సుమహతీ తత్రాస్తి మానం మహద్  
 వన్దే తం జలకణ్ఠదేవమనిశం వన్దారుచిన్తామణిమ్ || ౩౩||

ధ్యాయన్తో హృదయారవిన్దకుహరే యం సాధుబుద్ధయా జనాః  
 పుణ్యం స్వన్నముపస్కృతం రసనయా గృహ్ణాన్తి షడ్మీ రస్యైః |  
 అన్యే హస్త మలాశినో గమనికా తత్రాన్తరిచ్ఛన్తివాగ్  
 వన్దే తం జలకణ్ఠదేవమనిశం వన్దారుచిన్తామణిమ్ || ౩౪||

చణ్డాలోఽపి శివేతి వర్ణయుగలం యద్వాచకం వ్యాహరన్  
 సమ్భాషాసహజగ్ధికార్హ ఇతి హి బ్రూతే శ్రుతిర్జాగ్రతీ |

యశ్చాన్ఠాల ఇతి ద్విజో యది కిల బ్రూయాత్ కిమత్రోవ్యతాం  
వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ 3౫॥

శ్రీకణ్ఠేతి వృషధ్వజేతి గిరిజాకాన్ఠేతి భూతాధిపే-  
త్యుగ్రేతి స్మరనూదనేతి గిరిశేతీశేతి శమ్భో ఇతి ।  
యన్నామాని సకృత్ పఠన్నపి జనః ప్రాప్నోతి మోక్షశ్రియం  
వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ 3౬॥

పాపానామధివాసభూరపి జనో యస్మిన్ ప్రభాభక్తిభా-  
గేకం వా క్షణమాశు ముక్తదురితధ్వాన్తో నితాన్తోజ్జ్వలః ।  
యోగీవ ప్రతిపద్య పశ్చిమదశాం ప్రాప్నోతి దివ్యం పదం  
వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ 3౭॥

యచ్ఛుద్ధాన్తసదేశసహ్యాతనయాతీరద్రుమాలోకన-  
ధ్వస్తాశేషమహాఘపఞ్చరకుటీగాధావృతానాం నృణామ్ ।  
తస్మిన్నేవ జనుష్యతర్కితపదం బ్రహ్మవబోధోత్సవో  
వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ 3౮॥

పాదామ్బోరుహయోః సకృత్ప్రణమనం యస్యాదరాత్ కుర్వతా-  
మష్టైశ్చర్మముదారచారుకవితాసామ్రాజ్యముజ్జ్ఞాఃపదమ్ ।  
ఆయుష్షతుగుణాత్మజత్వముద్యత్స్యన్తేఽప్యనన్తం సుఖం  
వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ 3౯॥

లోకానామపకారిణే నిశిచరాధీశాయ మూర్ధ్నా దశా-  
ప్యుత్కృత్య స్వపదామ్బుజన్మయుగలీమభ్యర్చితే యః పురా ।  
త్రైలోక్యాఘిపతామనన్యసదృశీం ప్రాదాత్ కృపామ్బోనిధి-  
ర్వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ ౪౦॥

యః స్వామీ కులదైవతం ద్విజనుషాం యశ్చ స్వయం బ్రాహ్మణః  
సర్వోవమ్బుధికన్యకాపరిబృఢప్రష్టేషు దేవేష్యపి ।  
త్వం దేవేష్యితి వేద ఏవ గమకో యస్యాస్తి తత్రాగ్రహో  
వన్ఠే తం జలకణ్ఠదేవమనిశం వన్ఠారుచిన్తామణీమ్ ॥ ౪౧॥

యస్మిన్ భక్తిమపాన్తసర్వవిషయః కృత్వా క్షణార్థం జన-  
శ్చిన్తే ధ్యాయతి చేన్నితాన్తమలినస్యాన్తోఽప్యశాన్తోఽపి సః ।  
సద్యో ముక్తసమస్తబన్ధననికరః సర్వశ్రియామాకరో

వందే తం జలకణ్ఠదేవమనిశం వందారుచింతామణిమ్ || ౪౨ ||

యస్యాపాఙ్గవిలోకభజ్గికణికాపాతాన్నిధీనాం పతి-

రాజ్ఞో వైశ్రవణః సితాచలతటీమాసేదివానుచ్ఛక్రైః |

యన్నామస్మృతిలబ్ధతుఙ్గవిభవాః సర్వేఽపి దీకౌలకా

వందే తం జలకణ్ఠదేవమనిశం వందారుచింతామణిమ్ || ౪౩ ||

యస్యోన్మత్తజలన్ధరాసురపతిప్రాణాపహర్తుః ప్రభోః

కారుణ్యేన విజృమ్భితేన స మహావిష్ణుశ్చ చక్రాయుధమ్ |

సమ్ప్రాప్య ప్రబలోద్ధతానపి దనోః పుత్రాన్ నిహన్త్యజ్ఞాసా

వందే తం జలకణ్ఠదేవమనిశం వందారుచింతామణిమ్ || ౪౪ ||

క్షీరామ్భానిధిమన్థనోత్థితజగన్నిర్దాహిహాలాహల -

జ్వాలాలీఢముకున్ధసేవితపదద్వన్ద్యః కృపాశేవధిః |

యస్తాదృక్షమపి క్షణేన కబలీచక్రే విషం విస్తృతం

వందే తం జలకణ్ఠదేవమనిశం వందారుచింతామణిమ్ || ౪౫ ||

యస్య స్మేరలలాటలోచనశిఖాలేశేన లగ్నాః పుర-

స్తిస్రోఽపి ప్రథితాస్త్రిలోకహననక్రీడాధురీణా ఆపి |

హస్త ప్రాహుణికాః కృతాన్తనగరీసీమ్నుః క్షణేనాభవన్

వందే తం జలకణ్ఠదేవమనిశం వందారుచింతామణిమ్ || ౪౬ ||

గణ్ఠా సాపి పురా భగీరథమహీపాలార్థితా సమ్భూమా-

దాయాస్తి సహసావలేపభరసక్కౌన్తాన్తరణ్ణా భృశమ్ |

యస్యోన్మద్ధజటాగ్రసీమ్ని పతితా కుత్రాపి లీనాభవద్

వందే తం జలకణ్ఠదేవమనిశం వందారుచింతామణిమ్ || ౪౭ ||

మత్తోఽప్యజ్ఞిజ్ఞసక్క్రియోఽపి సతతం ధూర్తోఽపి సమ్పూరుష-

ద్రోహాచారరతోఽపి హస్త నిధనం పిత్రోస్తు కుర్వన్నపి |

యల్లిగ్గక్షణసేవనేన సకలాఘాధాజనో ముచ్యతే

వందే తం జలకణ్ఠదేవమనిశం వందారుచింతామణిమ్ || ౪౮ ||

యస్మై ద్రోహమమర్త్యరాజవచనప్రోత్సాహితో మన్మథః

కర్తుం మూఢమతిర్దనుష్యపి శరం వ్యాపారయన్నజ్ఞాసా |

సర్వేషామమృతాశినామపి పురో భస్మావశేషోఽభవద్

వందే తం జలకణ్ఠ దేవమనిశం వందారుచింతామణిమ్ || ౪౯ ||



యల్లిజ్ఞే చులుకోదకం సకృదపి క్షిప్త్యా విధిం విస్మరన్  
 బిల్వస్యాపి దలం కిమప్యహహా చేత్ తత్ర క్షిపేద్ దేహవాన్ ।  
 స ప్రాప్నోతి పునరభవం నహి భువి వ్యాధోఽత్ర దృష్టాస్తతో  
 వందే తం జలకణ్ఠదేవమనిశం వందారుచింతామణిమ్ ॥ ౫౦ ॥

స్నానోపాసనవేదశాస్త్రకథితాచారప్రమత్తోఽపి వా  
 పఞ్చానామపి వాసభూరపి చిరాదధ్యూషుషామంహసామ్ ।  
 యత్ర కాపి చ పర్యటన్ యమవశాత్ పశ్యేత్ యదీశత్యసౌ  
 వందే తం జలకణ్ఠదేవమనిశం వందారుచింతామణిమ్ ॥ ౫౧ ॥

సూత్రాణి ప్రథితా (ని యస్య నటనే ఢక్కో) త్థితాన్యాదితః  
 సంశోధ్యైవ చతుర్దశ స్వయముదాహార్షిన్మునిః పాణినిః ।  
 సూత్రైరాత్మకృతైః స్ఫుటార్థఘటనాం సుప్తిపదవ్యాకృతిం  
 వందే తం జలకణ్ఠదేవమనిశం వందారుచింతామణిమ్ ॥ ౫౨ ॥

(యస్యా) నుగ్రహలబ్ధభూరిమహిమా పశ్యత్పదస్తాపసః  
 శాస్త్రన్యాయముదాజహార సకలవ్యాహారసజ్జోవనమ్ ।  
 యత్పాదాబ్జయుగీనమస్కృతిబలాచ్ఛృతిః ..... ।  
 వందే తం జలకణ్ఠదేవమనిశం వందారుచింతామణిమ్ ॥ ౫౩ ॥

దుర్వాసాశ్చ పరాశరశ్చ మహతామాద్యో మునిశ్చాఙ్గిరాః  
 కణ్వోఽత్త్రిభుగుగౌతమౌ కుశికజశ్చాన్యే (మహాయోగినః) ।  
 (యద్భ) క్త్యా జగదుద్భవస్థితిలయేష్యవ్యాహతప్రోద్యమా  
 వందే తం జలకణ్ఠదేవమనిశం వందారుచింతామణిమ్ ॥ ౫౪ ॥

యస్మిన్నీశ్వరతామనన్యసదృశీమాలోక్య సా (పార్యతీ)  
 -----భక్తిభారభరితా ప్రక్షోభితాపి స్ఫుటమ్ ।  
 యస్తాదృగ్గుణగుమ్భితాం చ దయితామర్ధం నినాయాత్మనో  
 వందే తం జలకణ్ఠదేవమనిశం వందారుచింతామణిమ్ ॥ ౫౫ ॥

.....  
 కారుణ్యామృతసారపూరితహృదశ్లేష్యేత్ క్షణం ప్రాణిని ।  
 స క్షోణీవలయేశ్వరత్వమయతే పా ..... ।

బందే తం జలకణ్ఠదేవమనిశం వందారుచింతామణిమ్ ॥ ౫౬ ॥  
 కణ్ఠే యస్య హి కాలిమా ధవలిమా దేహేఽపసవ్యే స్వకే

సవ్యే దీవ్యతి నీలిమా సుమహిమా యస్యైవ మూ (ర్వ్యప్టకే) ।  
 (యన్నామ) శ్రుతిమూర్ధ్ని భాతి తపసాం సీమా సుధామా చ యో  
 వన్దే తం జలకణ్ఠదేవమనిశం వందారుచిన్తామణిమ్ ॥ ౫౭ ॥

గణ్ఠో యస్య చిరాయ రాజతి జటాజుటే (౭గజార్థాగ్గకే  
 సర్వాజ్ఞే) షు చ భస్మధూలిరలికే నేత్రం జ్వలత్పింజలమ్ ।  
 వైయాఘ్రం వసనం పునః కటితటే చర్మ స్ఫురత్ కర్కశం  
 వన్దే తం జలకణ్ఠదేవమనిశం వందారూచిన్తామణిమ్ ॥ ౫౮ ॥

..... గమయం మహాః సగరిమోత్తుజ్ఞే కుచశ్శౌధరే  
 మధ్యే సక్రశిమోల్లసత్తరుణిమ స్వాజ్ఞేషు సర్వేష్యపి ।  
 గాత్రే నీలిమశాలి చా ..... లోచనే  
 వన్దే తం జలకణ్ఠదేవమనిశం వందారుచిన్తామణిమ్ ॥ ౫౯ ॥

యస్య స్వాత్మజయోర్ద్యయోర్ద్యజముఖః కశ్చిత్ పునః షణ్ముఖః  
 కశ్చిద్ గృహ్యాసమస్తసాధనచణో వన్దీ .....  
 ..... యస్య వధూటికాకటుగణోదన్తం నిశాన్తం పున-  
 ర్వన్దే తం జలకణ్ఠదేవమనిశం వందారుచిన్తామణిమ్ ॥ ౬౦ ॥

యల్లింగం నిఖిలాగమస్మృతిపురాణాద్యేషు శాస్త్రేషు చ  
 ..... చతుర్భుజముఖప్రప్తైః సమారాధితమ్ ।  
 దృష్ట్వా దైవవశాత్ ప్రదోషసమయే జన్తుర్భవాన్ముచ్యతే  
 వన్దే తం జలకణ్ఠదేవమనిశం వందారు చిన్తామణిమ్ ॥ ౬౧ ॥

కృత్యాకృత్యవివేచ ..... న్నాభకః  
 పూజావిష్ణువిధాయినం జనకమప్యాహిణ్య చణ్ఠః క్రుధా ।  
 యల్లింగుర్చనపుణ్యరాశివశతశ్చణ్ఠేశతామా (ప్రవాన్)  
 వన్దే తం జలకణ్ఠదేవమనిశం వందారుచిన్తామణిమ్ ॥ ౬౨ ॥

కశ్చిద్బాలకదారకః స్వభవనప్రాప్తాతిథిప్రీణనో  
 మధ్యాహ్నే౭తిథిరూపిణః స జరతాకారస్య యస్యాజ్ఞయా ।  
 ..... జనుషం హో హన్త మాహాత్మ్య భూ-  
 ర్వన్దే తం జలకణ్ఠదేవమనిశం వందారుచిన్తామణిమ్ ॥ ౬౩ ॥

కుస్తీనూనుషు మధ్యమేన సతపశ్చర్యేణ సన్తాడితః  
 కోదణ్ఠేన వరాహపోషణకృతా మధ్యేశిరో .....

..... బలోపలాలితమనాః ప్రీత్యా శమస్మై దదౌ  
 వందే తం జలకణ్ఠదేవమనిశం వందారుచింతామణిమ్ || ౬౪ ||  
 ఆఖేటవ్యసనాకులో వనచరో భ్రాన్వా దినాస్తే ముహుః  
 శ్రాన్తః సా ..... బిల్వస్య యం మూలగమ్ |  
 అభ్యర్చ్యాస్య శిఫం గతో విలులితైః పత్త్రైర్విముక్తిం గతో  
 వందే తం జలకణ్ఠదేవమనిశం వందారుచింతామణిమ్ || ౬౫ ||  
 యస్మూర్తిం ..... మపి ధ్యాయన్ జడోఽప్యచ్ఛక్తి-  
 ర్వాచామోశ్వరతామవాప్య సకలగ్రన్థార్థనిర్ణాయకః |  
 ప్రఖ్యాతం లభతే పరావర .....  
 వందే తం జలకణ్ఠదేవమనిశం వందారుచింతామణిమ్ || ౬౬ ||  
 సౌన్దర్యైకపరాయణం మనసిజస్వైకాస్తసజ్జీవనం  
 వేధాః కామపి సున్దరీం సురకృతే సృష్ట్యా చ దృష్ట్యా చ తామ్ |  
 యథం తాదృగనుద్రవస్మృగమయాం యేనాశిరాః కల్పితో  
 వందే తం జలకణ్ఠదేవమనిశం వందారుచింతామణిమ్ || ౬౭ ||  
 యస్యోద్యచ్ఛుతురర్జవీజలమభూత్ కణ్ఠోపకణ్ఠం గతం  
 భూయః కుక్షిగతావనాయ పిబతా తద్యేన కణ్ఠే కృతమ్ |  
 ఇత్యాదీన్ జలకణ్ఠతాం ప్రతి బుధా హేతూన్ సమాచక్షతే  
 వందే తం జలకణ్ఠదేవమనిశం వందారుచింతామణిమ్ || ౬౮ ||  
 ఆయన్తం హరిసేవనాయ విలసద్బుద్ధాక్షభస్మాజ్గకం  
 పశ్యద్భిః స్వమథాలయం సుఘటితద్వారం జడైస్తాన్త్రికైః |  
 యద్ధయానాద్ విదధే క్షణేన వివృతద్వారం మునిః కుమ్భజో  
 వందే తం జలకణ్ఠదేవమనిశం వందారుచింతామణిమ్ || ౬౯ ||  
 స్వాం పత్నీమసురాలిపాలనపరాం నిఘ్నన్తమప్యచ్యుతం  
 దూరాదేవ సమాగతో భృగుమునిర్భక్తేషు యస్యోత్తమః |  
 మర్త్యత్వం ప్రతిపద్య దారవిరహీ భూయా ఇతి ప్రాశపద్  
 వందే తం జలకణ్ఠదేవమనిశం వందారుచింతామణిమ్ || ౭౦ ||  
 క్షుభ్యత్తుజ్గతరగ్గసజ్ఘతటిసీసజ్ఘతసజ్ఘటితం  
 పాథోధిం యమయాఞ్చకార సహితం సజ్ఘైర్మహాయాదసామ్ |  
 రామో బ్రహ్మచతుర్భుజాదిదివిషద్యన్యస్య యస్య స్మృతే

వందే తం జలకణ్ఠదేవమనిశం వందారుచింతామణిమ్ || ౭౧ ||

యత్కారుణ్యకటాక్షపీక్షణబలావష్టమ్భవైయాత్యత-  
శ్చక్రే సత్యవతీసుతః శ్రుతిశిరఃసూత్రాణి మోక్షార్థినామ్ |

ఆనందాయ నిరస్తసర్వవిషయానందాయ నిర్యత్నతో  
వందే తం జలకణ్ఠదేవమనిశం వందారుచింతామణిమ్ || ౭౨ ||

జ్యోతిఃశాస్త్రనితాన్తరూఢనిఖిలాదృష్టార్థనిర్ణాయక-  
గ్రన్థవ్యాకృతికృద్ వరాహమిహిరః ఖ్యాతో యదారాధనాత్ |  
అన్యే కేచిదతీన్ద్రియార్థగమకప్రజ్ఞాః పరజ్ఞానినో

వందే తం జలకణ్ఠదేవమనిశం వందారుచింతామణిమ్ || ౭౩ ||

యః సంసారదవే దురన్తవిషయప్రోషోన్నతే భ్రశ్యతా -  
ముద్ధారాయ సమేత్య శక్కురపదం వైయాసికీనాం గిరామ్ |

భాష్యం జీవపరైక్యబోధజనకం శారీరకం నిర్మమే  
వందే తం జలకణ్ఠదేవమనిశం వందారుచింతామణిమ్ || ౭౪ ||

ఆమ్నాయతితయం యతః శ్వసితవత్ ప్రాదుర్బభూవ స్ఫుటం  
సర్వార్థప్రతిపాదకం ద్విజకులాచారప్రతిష్ఠాపకమ్ |

విప్రాన్ యః స్వయమేవ దేశికపదే స్థిత్యా తదధ్యాపయద్  
వందే తం జలకణ్ఠదేవమనిశం వందారుచింతామణిమ్ || ౭౫ ||

క్రోధాద్ యస్య సతీవియోగకలుషసాన్వితస్య రౌద్రాకృతి-  
ర్భూత్వా మజ్ఞు కపర్దతః కటుతరః శ్రీవీరభద్రః పురా |

దృప్యద్దీక్షితదక్షశిక్షణమధాదూర్ధ్వం సురధ్వంసనాద్  
వందే తం జలకణ్ఠదేవమనిశం వందారుచింతామణిమ్ || ౭౬ ||

యస్యాజ్ఞావశగః క్రుధాన్ధహృదయః కాపాలికో భైరవః  
క్షీరామ్బానిధిమధ్యసీమ్ని ఫణిరాడుత్సృజమశ్చోశయమ్ |

సమ్భాధ్య స్వపదాభిఘాతకశయా విష్ణుం వ్యధాదాహతం  
బందే తం జలకణ్ఠదేవమనిశం వందారుచింతామణిమ్ || ౭౭ ||

సౌరం మణ్డలమాస్థితస్య మహతో దేవస్య యస్య త్విషా  
గోపాద్యాని జగన్తి గాఢతమసా బద్ధాని బుద్ధాని చ |

సమ్పుశ్యన్తి సమస్తవస్తువితతి విభ్రంశితాం తత్త్వతో  
వందే తం జలకణ్ఠదేవమనిశం వందారుచింతామణిమ్ || ౭౮ ||

యః సవ్యాదుదపాదయన్నిజతనోరంశాత్ సరోజేక్షణం  
 సృష్ట్యాదౌ కమలాసనం సవనితం దేవోఽపసవ్యాదపి ।  
 పశ్చాదేవ చరాచరాత్మకమిదం రోష్ణాం గణేభ్యో జగద్  
 వందే తం జలకణ్ఠదేవమనిశం వందారుచింతామణిమ్ ॥ ౭౯॥

యశ్చోక్తార్మయః కఖప్రభృతయో వర్ణాః స్వరాః షోడశా-  
 ప్యాసన్ యత్కలయా పరాదిమగిరాం జన్మాపి యస్మాదభూత్ ।  
 నాదో బిన్దరపి ప్రభూతమమలం సారస్వతం యన్మయం  
 వందే తం జలకణ్ఠదేవమనిశం వందారుచింతామణిమ్ ॥ ౮౦॥

భూతానామపి పఞ్చాకం యదుదయం వాయూ రవిశ్చన్ద్రమా  
 వహ్నిర్జిష్ణురిమే చరన్తి పరితో యస్మాద్ భియా రోదసి (? సీ) ।  
 మృత్యుర్వృత్తిమశేషమారణచణామాశిశ్రియే యద్గిరా  
 వందే తం జలకణ్ఠదేవమనిశం వందారు చింతామణిమ్ ॥ ౮౧॥

ఖ్యాతం బ్రహ్మహణోఽపి నిష్క్రృతిపదం యన్నామసక్షీర్తనం  
 యల్లిజ్ఞార్చనతః పదం విధిహరీ సృష్టిస్థితిశక్తిౌ ।  
 యద్భక్త్యా మునిరాచచామ కలశీజన్మా మహామ్భానిధిం  
 వందే తం జలకణ్ఠదేవమనిశం వందారుచింతామణిమ్ ॥ ౮౨॥

ప్రాప్తే వైదికవైరిణా చిరతరం వాదే స్వపిత్రా సమం  
 త్రైలోక్యే మిషతి ప్రతప్తకఠినాం కార్ధ్ధాయసీం పీఠికామ్ ।  
 ఆరూఢే హరదత్తయోగిని కృపామాధత్త యస్తాదృశిం  
 వందే తం జలకణ్ఠదేవమనిశం వందారుచింతామణిమ్ ॥ ౮౩॥

త్రైలోక్యద్రుహి రాక్షసే దశముఖే స్వావాసరూప్యాచలో-  
 త్కేపవ్యగ్రభుజేఽపి సామవచనైరుచ్చైరభిష్టోతరి ।  
 యః కారుణ్యభరం గిరామవిషయం గాఢం నిచిక్షేప యో  
 వందే తం జలకణ్ఠదేవమనిశం వందారుచింతామణిమ్ ॥ ౮౪॥

తాదృగ్గుర్గతిదుఃఖితే దశరథాపత్యే వనాభ్యన్తరే  
 ప్రాదుర్భాయ పురః స్వయం పరువకే రత్నం యథాఢ్యో భువి ।  
 యః ప్రీత్యా నిధే తథా మనువరం పఞ్చాక్షరం శఙ్కరం  
 వందే తం జలకణ్ఠదేవమనిశం వందారుచింతామణిమ్ ॥ ౮౫॥

కోదణ్డం కనకాచలః శరవరః శ్రీశః ఫణీన్ద్రో గుణః  
 సూతః పఙ్కజసమ్భవః శశిరవీ చక్రే రథః కాశ్యపీ |  
 యుద్ధే యస్య పురాం తథాపి హననే మన్దస్మితం కారణం  
 వందే తం జలకణ్ఠదేవమనిశం వందారుచింతామణిమ్ || ౮౬ ||

న్యగ్రోధద్రుమమూలభూమ్ని వసతిః శ్రీదక్షిణాశాముఖః  
 నవ్యం జాను తదన్యసక్తిని చిరం విన్యస్య చిన్ముద్రయా |  
 మానీ బోధయతి స్మ యస్తు యమినాం తత్త్వం పదార్థం స్ఫుటం  
 వందే తం జలకణ్ఠదేవమనిశం వందారుచింతామణిమ్ || ౮౭ ||

యః సద్యస్తనదివ్యసౌరమసుధాసారేణ దేవద్రుహం  
 సాహిత్యస్య చిక్రీర్షయైవ మహిలాకారే హరౌ కాముకః |  
 శాస్తారం సమజీజనత్ ఖలతతౌ వోఢారమన్వర్థతాం  
 వందే తం జలకణ్ఠదేవమనిశం వందారుచింతామణిమ్ || ౮౮ ||

రుద్రప్రశ్న విశిష్టవాక్యసముదాయాద్యస్తవర్తీ నమః-  
 శబ్దః సర్వ ఉదారదివ్యమహిమశ్లాఘానిబధాశయః |  
 శాంతాకాఙ్గమనన్యదేవసదృశే యస్మిన్ పరం శ్లిష్యతే  
 వందే తం జలకణ్ఠదేవమనిశం వందారుచింతామణిమ్ || ౮౯ ||

యత్పూజావిధిమాచచార నయనామ్నోజేన నారాయణః  
 శూలోద్భిన్నలలాటనిర్యదస్పృజా యస్మై వితేనే బలిమ్ |  
 భిక్షాదానకృతే స్వకం కమలభూర్వస్మైక కపాలం దదౌ  
 వందే తం జలకణ్ఠదేవమనిశం వందారు చింతామణిమ్ || ౯౦ ||

సప్తానాం యమినాం మతేన తుహినక్షోణీధరో బస్థభిః  
 సార్థం మేనకయా తథా దయితయా పత్నాయుత్తైరైవతైః |  
 యస్మై స్వాం ప్రణయినీం సమ్మన్త్య చార్థాంశగాం  
 వందే తం జలకణ్ఠదేవమనిశం వందారుచింతామణిమ్ || ౯౧ ||

యస్యాభూన్నయనత్రయం భగవతో జ్యోతిస్త్రయం భాస్వరం  
 కల్పే ఫాలగతాక్షికోణవిలసజ్జ్వలోత్థకాలానలః |  
 యః కారుణ్యరసార్ద్రదృష్టికణికోదఙ్గుద్రమావాకృతి-  
 వందే తం జలకణ్ఠదేవమనిశం వందారుచింతామణిమ్ || ౯౨ ||

జాగ్రత్స్వప్నసుషుప్తిషు ప్రతిదినావస్థాసు యేనైకతా-

మాత్మానం ప్రణయన్తి సన్తతమహమ్బ్రహ్మస్మివాచా బుధాః ।

ప్రత్యక్షం భవసి త్వమేవ పరమబ్రహ్మతి యచ్ఛ్రయనే

వందే తం జలకణ్ఠదేవమనిశం వందారుచింతామణిమ్ ॥ ౯౩ ॥

యత్ర స్నిహ్యతి మే మనః శ్రుతియుగం శుశ్రూషతే యత్కథాం

యద్ధామైవ దిదృక్షతేఽక్షియుగలం జిహ్వా చ తుష్టాషతే ।

త్వగ్ స్రూణం పరిరమ్భణాయ సమవప్రూణాయ యస్యేహతే

వందే తం జలకణ్ఠదేవమనిశం వందారుచింతామణిమ్ ॥ ౯౪ ॥

కర్మబ్రహ్మపదార్థశబ్దవివృతిః ప్రఖ్యాపితా జైమిని -

వ్యాసోదారకణాదపాణినిముఖైరాచార్యవర్యైః పరమ్ ।

తేషాం తత్కవనప్రచోదకపరిజ్ఞానం తు యన్మూలకం

వందే తం జలకణ్ఠదేవమనిశం వందారుచింతామణిమ్ ॥ ౯౫ ॥

వేదాశ్చ స్మృతయశ్చ యస్య నయనాన్యాసన్ పురాణాగమా

బ్రహ్మణ్ఠైకనికేతనస్య హృదయం సర్వాణి శాస్త్రాణి తు ।

ఉచ్చైర్వాప్యస్య చతుర్దశాపి భువనాన్యాతస్థివాంసం ప్రభుం

వందే తం జలకణ్ఠదేవమనిశం వందారుచింతామణిమ్ ॥ ౯౬ ॥

ఉచ్చైర్దేశికతామవాప్య సుమహాన్ దేవోఽర్ధనారీప్రభుః

శిష్యాణాం కృతినాం శ్రుతిస్మృతిపురాణార్థోపదేశేషు యః ।

చిన్ముద్రాః కరపఙ్కజేఽప్యభినయన్ విద్యోతతే సర్వతో

వందే తం జలకణ్ఠదేవమనిశం వందారుచింతామణిమ్ ॥ ౯౭ ॥

ప్రాచార్యో గురుదేశికావితీ మహోపాధ్యాయ ఆచార్య ఇ-

త్యుత్కృష్టో జనకః పితేతి పరమో మన్త్రోపదేశ్ఠేతి చ ।

యః సంజ్ఞాపదభేదతో హి బహుధా నిర్దిశ్యతే పణ్ఠితై-

ర్వన్దే తం జలకణ్ఠదేవమనిశం వందారుచింతామణిమ్ ॥ ౯౮ ॥

నానాశాస్త్రపరిశ్రమాదపి బహుగ్రన్థాలివన్యాభమాత్

సంసారార్ణవమజ్జనాదపి వధూపుత్రాదిదుష్టాగ్రహాత్ ।

నిర్విణ్ణస్య విముక్తయే హ్యునదిశత్యన్దే య ఓమక్షరం

వందే తం జలకణ్ఠదేవమనిశం వందారుచింతామణిమ్ ॥ ౯౯ ॥

భక్తానాం సమయే కదాచన (పఠేత?)శ్వాసావధౌ సన్నిధిః

ప్రైషోదాహరణం శివేతి వచనం స్వస్య స్మృతిం వా హృది ।

యః స్వామీ ఘటయత్యయత్నముదయత్కారుణ్యపూరోర్మిలో  
వన్దే తం జలకణ్ఠదేవమనిశం వందారుచింతామణిమ్ || ౧౦౦||

శుద్ధం బుద్ధమబద్ధమవ్యయమజం దాన్తం ప్రశాన్తం మహాః  
కాన్తం సన్తతమన్తకారిమనధోదన్తం మహాన్తం పరమ్ |

నిత్యం నిర్మలమేకమాద్యమజడం సత్యావబోధాత్మకం  
వన్దే తం జలకణ్ఠదేవమనిశం వందారుచింతామణిమ్ || ౧౦౧||

దుఃఖార్తేషు దయావతా నతికృతామానందవేణీకృతా  
ప్రాలేయాచలకన్యయా విహారతా చాస్త్రిం కలాం బిభ్రతా |

భస్మోద్ధూలయతా జగన్తి వహతా యేనాత్తనాథా వయం  
వన్దే తం జలకణ్ఠదేవమనిశం వందారుచింతామణిమ్ || ౧౦౨||

ధ్యేయో యస్తు ముముక్షుభిశ్చిరతరం చిత్తే నిర్నైషణై-  
ర్వస్థ్యో భాస్కరమణ్డలే ప్రవిలసన్మూర్తిః ఫలార్థే చ యః |

యః సర్వైరభినన్ద్యతే మునిగణైః శ్రీదక్షిణాశాముఖో  
వన్దే తం జలకణ్ఠదేవమనిశం వందారుచింతామణిమ్ || ౧౦౩||

నాన్తో యస్య న జన్మ చాస్తి న పితా మాతా చ న భ్రాతరో  
నో సన్తి క్వచన స్వసార ఉత న స్నిగ్ధాశ్చ నో బాన్ధవాః |

కింత్వేకా దయితాస్తి సర్వఫలసన్ధాత్రీ వపుర్వారిణీ  
వన్దే తం జలకణ్ఠదేవమనిశం వందారు చింతామణిమ్ || ౧౦౪||

ఆపో గన్ధవహో విహాయసమణిర్వైశ్వానరశ్చన్ద్రమా  
యజ్ఞా భూమిరనన్తమిత్యతితరామామ్నాతభిన్నాభిధా |

యన్మూర్తిః పునరేకికాపి జగతి ప్రఖ్యాతిమేత్యష్టధా  
వన్దే తం జలకణ్ఠదేవమనిశం వందారుచింతామణిమ్ || ౧౦౫||

అన్విష్టే నిఖిలేఽపి వేదనిచయే కుత్రాపి న శ్రూయతే  
యస్యోత్పత్తికథాథవా లయకథా సామ్భస్య సర్వాత్మనః |

తత్తాదృక్షమనాదిమధ్యనిధనం తాపత్రయధ్వంసినం  
వన్దే తం జలకణ్ఠదేవ మనిశం వందారుచింతామణిమ్ || ౧౦౬||

రుద్రాక్షాన్ దధతం త్రిపుణ్ణావిలసత్ఫాలం జటామణ్డల-  
శ్లిష్యద్దేవతరజ్గణీశశికలాచక్షుఃశ్రవోవల్లభమ్ |

ఉన్మత్తప్రసవావతంసముదయన్మన్దస్మితాలంకృతం



వస్తే తం జలకణ్ఠదేవమనిశం వందారుచింతామణిమ్ || ౧౦౭||

భక్తాద్ యస్య బిభేతి మృత్యురిహ యత్తత్ప్రితదేవాయనం  
మార్కణ్ఠేయమునిం వికృష్య యదనుభ్యానైకవద్ధాశయమ్ |  
కుప్యత్స్వమిపదాభిఘాతవిదలద్యక్షఃస్థలః ప్రాగభూద్

వస్తే తం జలకణ్ఠదేవమనిశం వందారుచింతామణిమ్ || ౧౦౮||

కావేరీపురి సహ్యాజాతటభువి ప్రాకారతః పూర్వతః  
స్వామీ కుమ్భభవేన యః ఖలు పురా సంస్థాపితః ప్రాక్తనః |  
త్రతత్వానవనీసురానవనిపానన్యాంశ్చ రక్షత్యసౌ

వస్తే తం జలకణ్ఠదేవమనిశం వందారుచింతామణిమ్ || ౧౦౯||

యః శ్రీదోష్టయభూమహేన్ద్రహృదయం ప్రావిశ్య సమ్భోధ్య చ  
త్రాయస్వ ద్విజసజ్ఘమిత్యతితరామాకారయిత్వా చ తమ్ |  
తత్ తత్సేవనకైతవాదనుదినం కాలద్యయే త్రాయతే

వస్తే తం జలకణ్ఠదేవమనిశం వందారుచింతామణిమ్ || ౧౧౦||

యస్యాభూత్ తుహినాచలేన్ద్రతనయా సా పార్వతీ వల్లభా  
యోగక్షేమవిచారణేఽతినిపుణా తస్యాః సఖీ సాజా |  
నస్తి మన్త్రివరః ప్రభుః ప్రతిదినం ఛాత్రః స దోష్ఠేశ్వరో

వస్తే తం జలకణ్ఠదేవమనిశం వందారుచింతామణిమ్ || ౧౧౧||

యస్య స్తోత్రమిదం పఠన్ విరచితం శ్రుత్యర్థసన్దానితం  
ముక్త్యర్థం శివరామకృష్ణసుధీయా దోష్ఠేశ్వరానుజ్ఞయా |  
చాగ్రేవీమధికాం శ్రియం చ లభతే విద్యజ్ఞనైర్వన్ద్యతే

వస్తే తం జలకణ్ఠదేవమనిశం వందారుచింతామణిమ్ || ౧౧౨||

హృద్యాన్ ద్వాదశసంయుతం శతమపి |

(further portions of the manuscript lost)


ఇతి శివరామకృష్ణవిరచితం జలకణ్ఠేశ్వరశతకం సమూర్ణమ్ |


Note: This stotra is on Bhagwan Shiva  
jalakaNTheshvara at kAveripaTTanam, near  
Vellore, TN written by Sivaramakrishna, at  
the bidding of the local ruler doDDeshvara.  
Lacunae have been noticed in the verses 52

to 66.

Proofread by Sivakumar Thyagarajan Iyer

---

——  
*Shivaramakrishnasudhikritam Jalakantheshvara Shatakam*  
pdf was typeset on September 23, 2023

——  
Please send corrections to [sanskrit@cheerful.com](mailto:sanskrit@cheerful.com)

